


Kulma Għandu Rabta mal-Knisja f'Haż-Żebbuġ ta' l-1747

Kitba ta' Alexander Bonnici OFM Conv.



Fl-istruttura ta' raħal mill-kbar ta' Malta, Haż-Żebbuġ ta' 257 sena ilu kellu xebħ ma' dak ta' žmienna, jekk inharsu lejn il-hajja nistranija tiegħu. Waqt li naraw raħal nistrani, hemm kulma nsibu fi žmienna imma f'sitwazzjoni differenti. Il-Knisja kienet b'ghajnejha miftuħa iżjed fuq dak li jsir. In-nies kienu marbutin iżjed mal-Knisja. F'čirkostanzi li jixbħu lil tagħna, il-kontoll kien akbar. Hawn se nġibu quddiem ghajnejna s-sena 1747. Matulha, bejn it-13 u s-17 ta' Ottubru, isqof ta' Malta li kien Frančiz, žar dan ir-raħal flimkien ma' qassisin oħrajn li hadhom miegħu biex jghinuh. Kien jismu Mons. Pawlu Alpheran de Bussan. Hu ha impressjoni tajba ta' Haż-Żebbuġ. Imma ma kinitx vižta pastorali superfičjali. Hu eżamina kollox bir-reqqa, u sab xi ftit osservazzjonijiet x'jagħmel.



thallas għall-ispejjeż li kienu jiltaqgħu. Naqraw li l-festa kienet tiġi ččelebrata b'solennità kbira. Kienet tkun fit-12 ta' Mejju. Kienu jtkantaw iż-żewġ għosrien u ssir quddiesu kantata. Kienu jingiebu kantanti minn postijiet oħrjan. Kienu jġgħruhom bil-karozzelli, u jieħdu hsieb jipprovulhom x'jieklu u fejn jorqdu bejn lejlet u nħar il-festa.¹

Kien għad fadal ftit iżjed minn mitt sena biex tasal l-istatwa titulari tal-fidda li ssahħar lil kulħadd. Din waslet fl-1863. Imma kellhom relikwa li huma kienu jgħożžuha hafna. Kienet tinzamm f'relikwarju tal-fidda. Fuq in-naħa ta' wara tar-relikwarju, tqieghdet iskrizzjoni bil-Latin. Bil-Malti, din tfisser: *L-għadma li hawn int tqieghed tqim hi mid-driegħ ta' San Filep ta' Āgira. Ir-relikwa flimkien mar-relikwarju ġew*

San Filep ta' Āgira: Il-Patron

Lil San Filep, iż-Żebbuġin kien ilhom žmien iqisuh bħala l-qaddis patron. Dwar il-festa esterna, ma nafu xejn. Imma l-festa interna kienet wahda solenni.

Il-*Veneranda Lampada*, jġigifieri l-amministrazzjoni tal-Knisja, kienet tieħu hsieb torganizza l-festa tal-qaddis patron u

irregalati lill-parročča tal-belt ta' Haż-Żebbuġ mill-Gran Mastru Fra Anton Manoel de Vilhena. Ir-relikwa kienet bis-siġill u rreġistrata bħala awtentika fil-Kurja l-Kbira ta' l-Isqof ta' Malta bid-data tat-13 ta' Novembru, 1723.²

Nħar San Filep, kienet issir purčissjoni li fiha ččelebrant kien iżomm f'idejħ dik ir-relikwa ta' San Filep.³ Fil-purčissjoni titulari

u fl-ohrajn kollha li kienu jsiru fil-parroċċa kienu jikkumpanjaw il-hafna qassisin tal-parroċċa flimkien ma' dawk kollha li kienu kjerċi. Kienu jieħdu sehem anke l-fratelli tal-fratellanzi tal-parroċċa. Dawn kienu għall-irġiel. Għalhekk, huma kienu jilbsu l-konfratija. Kienu jimxu fil-parti ta' quddiem. Imma, imbagħad, kien hemm ukoll xi assoċjazzjonijiet, li kienu kemm għall-irġiel kif ukoll għan-nisa. Dawn kienu jikkumpanjaw wara r-relikwa.⁴



Il-kappella tal-Grazzja

ta' età adulta. Ir-relazzjoni tal-viżta fiha li dakinhar l-isqof spicċa b'ghejja kbira fuqu, kif wieħed jistenna. Kif temm l-amministrazzjoni ta' dak is-sagrament, hu mar minnufih fid-dar tal-kappillan halli jistrieħ.⁷

Xi lajċi kellhom rabtiet pjuttost kbar mal-Knisja. Iż-żmien, xi nisa kienu jkunu *terzjarji* ta' Ordni jiet reliġjużi. Kien hemm id-drawwa li dawn jilbsu ta' *terzjarji* anke meta johorġu barra minn djarhom. Quddiem in-nies kienu jidhru qishom xi sorijiet.

Lajċi Terzjarji, Sagristani, u Qabla

F'Haż-Żebbuġ ta' dak iż-żmien, skond l-istatistika li saret mill-kappillan fi żmien l-Ghid ta' dik is-sena, il-popolazzjoni kienet twassal għal 3,700 ruh.⁵ Meta jmorru għal xi funzjoni jew xi quddiesa, post il-lajċi kollha kien fil-knisja. Fil-kor ma' kellu jidhol hadd minn fost il-lajċi.⁶

Bhal fi żmienna, it-tfal kienu jistennew li jiġu approvati biex jirċievu *s-sagrament tal-Konfermazzjoni* (il-Grizma ta' l-Isqof). Hadd hlief l-isqof ma kien jamministrat f'dak iż-żmien. Kienu jirċievu dan is-sagrament qabel l-Ewwel Tqarbina. Il-familji kienu jkunu kbar hafna. Xejn ma kien rari f'dak iż-żmien li familja jkollha xi tnax-il tifel u tifla, u kemm-il darba kienu iżjed. Ma' dawn iridu jiżdiedu dawk li kienu jmutu trabi. Ġieli kien ikollhom xi qraba ohra li jkunu mietu. Il-kobar tal-familji jidher mill-fatt li meta l-Isqof Alpheran mar f'Haż-Żebbuġ biex jibda l-viżta pastorali, hu beda proprju bil-Grizma. Imlew il-knisja billi resqulu għall-Grizma 752 persuna. Kif wieħed jistenna, hafna kienu tfal; imma kien hemm fosthom dawk

Imma kienmeħtieġ li huma jkollhom il-permess biex iġibu dak l-ilbies fuqhom. Għalhekk, il-hmistax li kien hemm f'Haż-Żebbuġ ipprezentaw ruħhom quddiem l-isqof, u urewh li kellhom il-fakoltà li jilbsu ta' *terzjarji*. Sebgha minnhom kienu ta' l-Ordni Karmelitan waqt li tmienja kienu ta' l-Ordni Kapuċċin. Insibu wkoll l-ismijiet tagħhom.⁸

Kien hemm bżonn ta' l-approvazzjoni ta' l-isqof anke għal dawk li kienu jieħdu hsieb xi knisja jew jagħmluha ta' *sagristani*. Dawn kien ikollhom xi kitba mogħtija lilhom mill-awtoritajiet tal-Knisja. F'Haż-Żebbuġ, kien hemm erbgħa minn dawn. Pawlu Cachia kien għall-parroċċa. Ġanni Damato kien għall-knisja tal-Lunzjata. Fabio Casha kien għal Santu Rokku. Manuzju Schembri kien għall-Madonna tad-Dawl.

Qabla wkoll kellha bżonn ta' l-approvazzjoni ta' l-isqof. Ir-raġuni kienet għaliex dik il-mara li tghin fit-twelid ta' tarbija kien meħtieġ li tkun taf kif tghammed jekk jinqala' l-bżonn. F'Haż-Żebbuġ kien hemm tnejn li l-isqof sab li ma kienu jafu xejn. Għalhekk, kien meħtieġ li jkun hemm min jgħallimhom.⁹

Il-Qassisin

Il-kappillan kien Dun Gużep-Marku Azzopardi. Kellu jghinuh fis-servizzi tal-parroċċa jew ta' xi wahda mid-disa' knejjes tal-parroċċa 62 saċerdot. Hu numru li ma jittwemminx għall-popolazzjoni ta' 3,700 ruh.¹⁰

Wiehed minnhom, li kien Dun Salv Pace, kien jgħallem is-seminarju.¹¹ Iehor kien jgħallem lit-tfal f'Haż-Żebbuġ stess. Dan, li kien Dun Mario Chircop, resaq quddiem l-isqof, u urieh il-permess li kellu li jgħallem il-grammatika. Kien inhariġlu fit-3 ta' Ottubru, 1733.¹²

Il-qassisin kollha ġew eżamminati biex l-isqof ikun jaf jekk kienux jafu tajjeb iċ-ċerimonja tal-quddies. Kollha ġew approvati. Imma wiehed minnhom, li kien Dun Salv Muscat, ġie mwissi li s-slaleb li jagħmel waqt il-quddies ma kellux jagħmilhom b'mod imferfex.¹³

L-isqof wissiehom biex huma, flimkien mal-kjerċi kollha, imorru għall-kant tal-Litanija tal-Madonna, kull nhar ta' Sibt. Fil-Hdud u l-festi kmandati, ma kellhomx jonqsu biex imorru l-knisja għar-reċta tat-*Terza* – li illum ngħidulha t-*Talba ta' Nofs il-Jum*. Imorru wkoll għall-quddies u għall-ghasar li kienu jtkantaw. Kellhom jieħdu sehem fil-purċissjonijiet kollha. X'uhud kienu jkunu mar-rahajl waqt li ohrajn kienu jkunu fil-knisja stess. Jissemew il-purċissjonijiet ta' San

Il-kappella tad-Duluri



Mark, ir-Rogazzjnijiet, il-festa ta' San Filep, dik ta' *Korpus*, u tal-Madonna tar-Rużarju. Ohrajn żgħar kienu jkunu fl-ewwel u t-tielet Hadd ta' kull xahar. Waqt dawn is-servizzi, huma kienu jilbsu s-suttana u l-ispellizza, u f'rashom ixiddu l-berrettin.¹⁴

L-obbligu li jisingħu l-quddies kien għalihom kollha. F'dak iż-żmien, meta ma kienx hawn il-konċelebrazzjoni, ma kinitx haġa faċli li dawk il-qassisin kollha jquddsu kuljum. Barra minn hekk, fi żmien

ta' faqar, ma kienx possibbli li huma jsibu min jagħtihom elemożna tal-quddies għal kuljum. Għal x'uhud, kienet l-uniku dhul tagħhom. Fil-knejjes, kien iqaddes min imissu. Kien hemm ukoll dawk li ma kinux iqaddsu, imma xi hadd kien jagħtihom l-elemożna biex iqaddsu l-quddies għal xi hadd. Dawn kienu jfittxu lil xi hadd li ried iqaddes u ma kellux l-elemożna. Huma jiftieħmu miegħu biex jagħtuh nofs l-elemożna u n-nofs l-iehor iżommuh huma. L-isqof hadha bl-ahrax kontra dawn. Lilhom heddidhom bis-sospensjoni. Akkużahom b'simonija għax dak ma jixraqx għal saċerdot. Kienet bħall-kummerċ minn haġa sagra.¹⁵

Il-kappella ta' S. Marija ta' Hal Muxi



Il-Kjerċi Li Jistgħu Jizzewġu

Il-kjerċi kienu jibdeu billi jirċievu t-tonsur, u mbagħad jibqgħu sejr in bl-

Ordnijiet Minuri, u jkomplu ghal saċerdoti. Minn dawn f'dak iż-żmien, f'Haż-Żebbuġ kien hemm erbgha.¹⁶

Fit-tieni ġurnata tal-vista tiegħu, tressqu għaxar żagħżuġ quddiem l-isqof biex jirċievu t-tonsura klerikali, biex biha jibdeu it-triq halli jsiru saċerdoti. Dawn, li kienu l-futur tal-parroċċa, kienu kollha minn Haż-Żebbuġ.¹⁷

Imbagħad f'Malta kien hawn id-drawwa li, skond id-diskrizzjoni ta' l-isqof, it-tonsura tinghata lill-persuni li ma kien ikollhom l-ebda hsieb li jsiru saċerdoti. Kemm-il darba kienu jkunu diġà żżewġu, u jkollhom it-tfal. Id-drawwa kienet ikkundannata mill-Knisja; imma f'Malta damet ma nqatgħet. F'Haż-Żebbuġ, kien hemm sebgha minn dawn. Wiehed minnhom, li kien jismu Ġakbu Briffa, kien tabib.¹⁸

Disa' Knejjes Filjali

Il-knejjes filjali ta' Haż-Żebbuġ kienu disgha. Jissejhu *filjali* għax il-kappillan tal-parroċċa kien responsabbli għalihom. Il-qassis li jiehu hsiebhom kien jitqieghed minnu u kien jgħasses fuqu biex il-hidma pastorali fihom timxi tajjeb. X'uhud minnhom kienu fil-qalba tar-rahal. Ohrajn kien 'il barra miċ-ċentru abitat.

L-Isqof Alpheran mar iżur dawk id-disgha li kien hemm f'Haż-Żebbuġ. Kienu dawn:

- 1) Il-knisja ta' l-*Assunzjoni tal-Verġni Marija*, imsejha *Ta' Mamo*
- 2) Il-knisja ta' *Santu Rokku*
- 3) Il-knisja tal-*Kuncizzjoni tal-Verġni Marija*
- 4) Knisja oħra f'għieh l-*Assunzjoni tal-Verġni Mbierka* f'Hal Muxi
- 5) Il-Knisja tal-*Madonna tal-Grazzja*

- 6) Il-knisja f'għieh l-*Annunzjazzjoni tal-Verġni Mbierka*
- 7) Il-knisja fil-kampanja f'għieh il-*Viżitazzjoni tal-Verġni Mbierka* f'*Ta' Qirda*
- 8) Il-knisja tal-*Verġni Mbierka tad-Dawl*, fiċ-ċentru tar-rahal, imsejha *Ta' Nardu*
- 9) Il-knisja tas-*Seba' Duluri tal-Verġni Marija*, li tqies li kienet bazilika affiljata mal-Lateran f'Ruma.¹⁹



Din hi ġabra pjuttost kompleta ta' dak li kien sar f'dik il-viżta pastorali f'Haż-Żebbuġ, mill-Isqof Alpheran de Bussan. Imma d-deskrizzjoni ta' kull aspekt tiehu fit-tul hafna. Ikun mehtieġ ktejjeb biex jinkiteb kulma fiha l-viżta. Imma l-argument li fiha missejniehom kollha. Għalhekk, minn dan li nkiteb, niehdu idea ċara tal-hajja nisranija f'Haż-Żebbuġ ta' dak iż-żmien.

Referenzi

- ¹ MCM, AXM, 191, *Misc.*, f.132r.
- ² *Ibid.*, ff.130v.-131r.
- ³ *Ibid.*, f.132r.
- ⁴ *Ibid.*
- ⁵ *Ibid.*, f.163r.
- ⁶ *Ibid.*, f.164v.
- ⁷ *Ibid.*, f.131r.
- ⁸ *Ibid.*, f.162r-v.
- ⁹ *Ibid.*, f.162v.
- ¹⁰ *Ibid.*, ff.158v-159v.
- ¹¹ *Ibid.*, f.159v.
- ¹² *Ibid.*, f.162v.
- ¹³ *Ibid.*, ff.159v-162r.
- ¹⁴ *Ibid.*, f.163v.
- ¹⁵ *Ibid.*, ff.163v-164r.
- ¹⁶ *Ibid.*, f.159v.
- ¹⁷ *Ibid.*, f.132r.
- ¹⁸ *Ibid.*, f.159v.
- ¹⁹ *Ibid.*, ff.146v-158r.